


११०



नेपाल राजपत्र

भाग ४

श्री ५ को सरकारद्वारा प्रकाशित

खण्ड २८] काठमाडौं, फागुन १८ गते २०३५ साल [अतिरिक्ताङ्क ६५

श्री ५ को सरकार

अर्थ मन्त्रालयको

सूचना

विदेशी विनिमय (नियमित गर्ने) ऐन, २०१६ को दफा ६ को उप-दफा (२) र नेपाल राष्ट्र बैङ्क ऐन, २०१२ को दफा २१ को उप-दफा (२) ले दिएको अधिकार प्रयोग गरी श्री ५ को सरकारले बोनस व्यवस्थाअन्तर्गत हुने निकासी-पैठारीको भुक्तानीबारे नेपाल राष्ट्र बैङ्कको राय लिई यो आदेश जारी गरेको छ ।

१. (क) विदेशी विनिमय (नियमित गर्ने) नियमहरू, २०२० को नियम ४ (३) को अधीनमा रही बोनस व्यवस्थाअन्तर्गत निर्यात भएका वस्तुको प्राप्त गर्न बाँकी भुक्तानी २०३६ साल आषाढ मसान्तसम्ममा प्राप्त गरी सक्नु पर्नेछ ।
 - (ख) भुक्तानी प्राप्त गरेको मितिले ३५ दिनभित्र नेपाल राष्ट्र बैङ्कबाट मूल दरमा बोनस लिई सक्नु पर्नेछ ।
 - (ग) बोनस लिएको ४५ दिनभित्र वाणिज्य विभागबाट आयात इजाजतपत्र लिई सक्नु पर्नेछ ।
 - (घ) यसरी आयात गरिएको सामानहरू २०३६ साल चैत्र मसान्तभित्र सिपमेण्ट भई सक्नु पर्नेछ ।
- आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ४

२. क्रमसंख्या १ को खण्ड (क), (ख) र (ग) मा उल्लिखित म्यादभित्र भुक्तानी प्राप्त नगर्ने, बोनस नउठाउने र इजाजतपत्र नलिनेहरूले बोनसअन्तर्गतको कुनै सुविधा उपभोग गर्न पाउने छैनन् ।
३. बोनसअन्तर्गत हुनु पर्ने पैठारी कार्य नटुङ्गेसम्म भन्सार तथा बिक्रीकर निर्धारण गर्दा मिति २०३५।१६।१७ देखि पैठारी हुने वस्तुहरूको मूल्याङ्कन मूल दरकै आधारमा गरिनेछ ।
४. मिति २०३५।१०।१६ भन्दा पहिले नै भुक्तानी आइसकेको तर बोनस दिन बाँकी रहेकाको हकमा भुक्तानी प्राप्त भएको तीन महीनाभित्र आवश्यक प्रमाणसहित नेपाल राष्ट्र बैङ्कसँग बोनसको माग गरिसकेको हुनु पर्नेछ ।

द्रष्टव्य : भुक्तानी प्राप्त मिति भन्नाले वाणिज्य बैङ्कहरूले निर्यात वस्तु बारेको विदेशी मुद्रा आर्जन प्रमाणपत्र जारी गर्दा फाँटवारीमा आम्दानी देखाएको मितिलाई मान्नु पर्नेछ ।

खण्ड २१ मिति २०२८।२।१० संख्या ६ को नेपाल राजपत्र भाग ४ र खण्ड २८ मिति २०३५।१०।१६ अतिरिक्ताङ्क ५७ नेपाल राजपत्र भाग ४ मा प्रकाशित यस मन्त्रालयको सूचना खारेज गरिएका छन् ।

आज्ञाले-

डा. देवेन्द्रराज पाण्डे

श्री ५ को सरकारको का. मु. सचिव

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।